

71 - డెబ్బది యొకటవ దశకము

॥ కేశి, వ్యోమాసురుల వధ ॥

యత్నేషు సర్వేషుపి నావకేశి కేశి స భోజేశితురిష్టబంధుః ।

త్వం సింధుజాఽవాప్య ఇతీవ మత్వా సంప్రాప్తవాన్ సింధుజవాజిరూపః ॥ (71.1)

గంధర్వతామేష గతోఽపి రూక్షైర్నాదైః సముద్వేజితసర్వలోకః ।

భవద్విలోకావధి గోపవాటీం ప్రమర్ద్య పాపః పునరాపతత్ త్వామ్ ॥ (71.2)

తార్జ్యార్పితాంఘ్రేస్తవ తార్జ్య ఏష చిక్షేప వక్షోభువి నామ పాదమ్ ।

భృగోః పదాఘాతకథాం నిశమ్య స్వేనాపి శక్యం తదితీవ మోహోత్ ॥ (71.3)

ప్రవంచయన్నస్య ఖురాంచలం ద్రాగముం చ చిక్షేపిథ దూరదూరమ్ ।

సమ్మూర్చితోఽపి హ్యతిమూర్చితేన క్రోధోష్మణా ఖాదితుమాద్రుతస్త్వామ్ ॥ (71.4)

త్వం వాహదండే కృతధీశ్చ బాహోదండం నృధాస్తస్య ముఖే తదానీమ్ ।

తద్వృద్ధిరుద్ధశ్వసనో గతాసుః సప్తిభవన్నప్యయమైక్యమాగాత్ ॥ (71.5)

ఆలంభమాత్రేణ పశోః సురాణాం ప్రసాదకే నూత్న ఇవాశ్వమేధే ।

కృతే త్వయా హర్షవశాత్ సురేంద్రాస్త్యాం తుష్టువుః కేశవనామధేయమ్ ॥ (71.6)

కంసాయ తే శౌరిసుతత్వముక్త్వా తం తద్వధోత్కం ప్రతిరుధ్య వాచా ।

ప్రాప్తేన కేశిక్షపణావసానే శ్రీనారదేన త్వమభిష్టుతోఽభూః ॥ (71.7)

కదాఽపి గోపైస్సహ కాననాంతే నిలాయనక్రీడనలోలుపం త్వామ్ ।

మయాత్మజః ప్రాప దురంతమాయో వ్యోమాభిధో వ్యోమచరోపరోధి ॥ (71.8)

స చోరపాలాయితవల్లవేషు చోరాయితో గోపశిశూన్ పశూంశ్చ ।

గుహోసు కృత్వా పిదధే శిలాభిస్త్యయా చ బుద్ధ్యా పరిమర్దితోఽభూత్ ॥ (71.9)

ఏవంవిధైశ్చాద్భుతకేళిభేదైరానందమూర్చామతులం ప్రజస్య ।

పదే పదే నూతనయన్నసీమాం పరాత్మరూపిన్! పవనేశ! పాయాః ॥ (71.10)

॥ ఇతి కేశి, వ్యోమాసురుల వధ అను డెబ్బది యొకటవ దశకము సంపూర్ణము ॥